

## تفسیری خدمات

### ڈاکٹر اسرار احمدؒ کی تفسیر ”بیان القرآن“ کا جائزہ

غلام حیدر<sup>☆</sup>

ڈاکٹر اسرار احمدؒ (م: ۲۰۱۰ء) کی قرآنی خدمات میں ”بیان القرآن“، ایک اہم حیثیت رکھتی ہے۔ ۱۹۸۲ء سے نماز تراویح کے دوران ڈاکٹر صاحب نے قرآن مجید کا ترجمہ اور مختصر تفسیر بیان کرنا شروع کیا۔ ڈاکٹر صاحب کے اس دورہ ترجمہ قرآن کو دنیا بھر میں مقبولیت حاصل ہوئی۔

۱۹۹۸ء میں کراچی کی قرآن اکیڈمی میں ہونے والے دورہ ترجمہ قرآن کو ”بیان القرآن“ کے نام سے کتابی شکل میں شائع کرنے کا کام ڈاکٹر صاحب کی زندگی ہی میں شروع ہو گیا تھا۔ اس کی ترتیب و تدوین کا پیرا حافظ خالد محمود خضر نے اٹھایا اور اس کی اشاعت کا اہتمام انجمن خدام القرآن خیر پختونخوا پشاور نے کیا۔ اس وقت تک ”بیان القرآن“ کی چار جلدیں سورۃ الکھف تک شائع ہو چکی ہیں۔

ذیل میں ڈاکٹر اسرار احمدؒ کے دورہ ترجمہ قرآن پر مشتمل ترجمہ و مختصر تفسیر ”بیان القرآن“ کی خصوصیات بیان کی جاتی ہیں:

(۱) ڈاکٹر صاحب بڑی سادہ زبان میں مدلل طریقے سے تفسیری نکات پیش کرتے تھے۔ ایسا آسان اور قابل فہم طریقہ تفسیر استعمال کرتے کہ لوگوں کو بات سمجھ میں آجائے۔ سورۃ البقرۃ کی پہلی آیت کے ضمن میں حروف مقطعات کی وضاحت کرتے ہوئے کہتے ہیں:

”یہ حروف مقطعات ہیں، جن کے بارے میں یہ جان بیجیے کہ ان کے حقیقی، حقیقی اور لینی مفہوم کو کوئی نہیں جانتا سو اے اللہ اور اس کے رسول ﷺ کے۔ یہ ایک راز ہے اللہ اور اس کے رسول ﷺ کے مابین۔ حروف مقطعات کے بارے میں اگرچہ بہت سی آراء ظاہر کی گئی ہیں، لیکن ان میں سے کوئی شے رسول اللہ ﷺ سے منقول نہیں ہے۔ البتہ یہ بات ثابت ہے کہ اس طرح کے حروف مقطعات کا کلام میں استعمال عرب میں معروف تھا، اس لیے کسی نے ان پر اعتراض نہیں کیا۔ قرآن مجید کی ۱۱۷ میں سے ۲۹ سورتیں ایسی ہیں جن کا آغاز حروف مقطعات سے ہوا ہے۔“ <sup>(۱)</sup>

ڈاکٹر صاحب مشکل سے مشکل مسائل پر بھی سادہ انداز سے گفتگو کرتے تاکہ سامعین قرآن کے پیغام کو سمجھنے میں کسی قسم کی دقت محسوس نہ کریں۔

(۲) ”بیان القرآن“ کے مطالعے سے یہ اندازہ ہوتا ہے کہ ڈاکٹر صاحب کو ایک آیت کی تفسیر سے متعلق دوسری آیات حفظ تھیں۔ وہ جب ایک آیت کے تحت کسی موضوع کو بیان کرتے تو اس کے استشهاد میں قرآن کی دوسری

☆ یکجا رشیعہ علوم اسلامیہ، یونیورسٹی آف ایگریکلچر، فیصل آباد

آیت بیان کرتے۔ یعنی ان کی تفسیر من مانی تفسیر نہیں ہے، بلکہ قرآن پاک کی جس آیت کو بیان کیا، قرآن کی دوسری آیت سے اس کا استشہاد بھی بیان کیا۔ سورۃ الانعام کی آیت ۷۸ میں ارشاد باری تعالیٰ ہے:

﴿وَإِنْ يَمْسِسُكَ اللَّهُ بِضُرٍّ فَلَا كَاشِفَ لَهُ إِلَّا هُوَ﴾

”اور اگر تمہیں اللہ تعالیٰ کی طرف سے پہنچادی جائے کوئی تکلیف تو کوئی نہیں ہے اس کا دور کرنے والا سوائے اُس کے۔“

ڈاکٹر صاحب اس آیت کے ضمن میں کہتے ہیں:

”اب یہ تو حید کا بیان ہے۔ تکلیف میں پکارو تو اسی کو پکارو، کسی اور کوئی پکارو۔ وَلَا تَذَعْ مَعَ اللَّهِ إِلَهًا أَخْوَرَ (القصص: ۸۸)۔ وہی مشکل کشا ہے، وہی حاجت روا ہے اور وہی تمہاری تکلیفوں کو رفع کرنے والا ہے۔“<sup>(۲)</sup>

(۳) ”بیان القرآن“ کی ایک خصوصیت یہ ہے کہ قرآن پاک کی آیات کی تشریح کے دوران اکثر مقامات پر احادیث سے بھی استشہاد کیا گیا ہے۔ سورۃ آل عمران کی آیت ۱۲ میں اللہ تعالیٰ فرماتا ہے:

﴿زُيْنِ لِلنَّاسِ حُبُّ الشَّهَوَاتِ مِنَ النِّسَاءِ وَالْبَيْنَ.....﴾

”مزین کردی گئی ہے لوگوں کے لیے مرغوبات دنیا کی محبت جیسے عورتیں اور بیٹیں.....“

ڈاکٹر اسرار احمد اس آیت کے ضمن میں درج ذیل حدیث بیان کرتے ہیں:

((مَا تَرَكْتُ بَعْدِي فِتْنَةً أَضَرَّ عَلَى الرِّجَالِ مِنَ النِّسَاءِ))

”میں نے اپنے بعد مردوں کے لیے عورتوں کے فتنے سے زیادہ ضرر ساں فتنہ اور کوئی نہیں چھوڑا۔“<sup>(۳)</sup>

(۴) ڈاکٹر اسرار احمد نے اپنی تفسیر میں ہمیشہ خیال رکھا کہ کوئی بات جمہور علماء کے خلاف نہ ہو۔ ان کو اس چیز کا شدت سے احساس ہو گیا کہ تھا کہ جمہور کی رائے سے ہٹ کر رائے قائم کرنا اختلاف کا باعث بنتا ہے۔ سورۃ آل عمران کی آیت ۷۸ میں اللہ تعالیٰ کا ارشاد ہے:

﴿وَالْمُسْتَغْفِرِينَ بِالْأَسْحَارِ﴾<sup>(۴)</sup>

اگر کوئی شخص قرآن کی تفسیر لغت کی مدد سے کرنا چاہے گا تو ”اسحاق“ کا ترجمہ کرے گا دل کی گہرائی۔

یعنی ”الْمُسْتَغْفِرِينَ بِالْأَسْحَارِ“ کا مطلب ہوا ”دل کی گہرائی سے استغفار کرنے والے“۔ حالانکہ اس کا

مناسب مطلب وہی ہے جو ڈاکٹر صاحب نے کیا ہے:

”اور اوقات سحر میں مغفرت چاہنے والے۔“<sup>(۵)</sup>

ڈاکٹر صاحب کا طریقہ امتیاز یہ تھا کہ انہوں نے اسلاف کے ساتھ اپنارشتہ قائم رکھا اور انہیں اس پر فخر تھا۔

(۵) ”بیان القرآن“ کی ایک نمایاں خصوصیت یہ بھی ہے کہ اس میں قرآنی آیات کی تشریح کے دوران ڈاکٹر صاحب نے علامہ اقبال (م: ۱۹۳۸ء) کے اشعار جا بجا quote کیے ہیں اور یہ بات لوگوں کی دلچسپی کا باعث ہے۔

سورۃ الاعراف کی آیت ۷۹ میں ارشاد ہے:

﴿أُولَئِكَ كَالْأَنْعَامِ بَلْ هُمْ أَضَلُّ ۖ أُولَئِكَ هُمُ الْغَافِلُونَ﴾<sup>(۶)</sup>

”یہ چوپا یوں کی مانند ہیں، بلکہ ان سے بھی گئے گزرے ہیں۔ یہی وہ لوگ ہیں جو غالباً ہیں۔“

ڈاکٹر صاحب اس آیت کی تشریح میں کہتے ہیں:

”جب انسان ہدایت سے منہ موڑتا ہے اور ہدیت دھرمی پر اتر آتا ہے تو نتیجتاً اللہ تعالیٰ ایسے لوگوں کے دلوں پر مہر کر دیتا ہے.....اب ان کا دیکھنا حیوانوں جیسا دیکھنا رہ جاتا ہے اور ان کا سننا حیوانوں جیسا سننا۔ جیسے کتنا بھی دیکھ لیتا ہے کہ گاؤں آرہی ہے مجھے اس سے بچتا ہے۔ جبکہ انسانی دیکھنا تو یہ ہے کہ انسان کسی چیز کو دیکھئے، اس کی حقیقت کو سمجھئے اور پھر درست نتائج اخذ کرے۔ اسی فلسفے کو علامہ اقبال نے ان الفاظ میں بیان کیا ہے:

اے اہل نظر ذوق نظر خوب ہے لیکن جو شے کی حقیقت کونڈ دیکھے وہ نظر کپا! (۵)

(۶) چونکہ ”بیان القرآن“ میں عوام کے اندر قرآنی پیغام کو عام کرنے کی غرض پیش نظر ہے اس لیے اس کو عام فہم رکھنے کے لیے اختصار سے کام لیا گیا ہے۔ چنانچہ زیادہ علمی بحثوں سے گریز کیا گیا ہے۔

(۷) مختلف مذاہب کی تاریخ بھی ”بیان القرآن“ میں ملتی ہے۔ سورۃ التوبہ کی آیت ۳۰ کے ضمن میں ڈاکٹر صاحب لکھتے ہیں:

”متحرّر ازم“، ایک قدیم مذہب تھا جس کا مرکز مصر تھا۔ اس مذہب میں پہلے سے یہ تثییث موجود تھی:

*"God the father, Horus the Son of God and Isis the Mother Goddess."*

یعنی خدا کا بینا اور اس کی ماں آئس س دیوی۔ یہ پہلی تثییث تھی جو مصر میں بنی۔ پھر جب سینٹ پال نے عیسائیت کی تبلیغ شروع کی اور اس کا دائرہ غیر اسرائیلوں (gentiles) تک وسیع کر دیا تو اہل مصر کی نفاذی میں تثییث جیسے نظریات عیسائیت میں شامل کر لیے گئے تا کہ ان نے لوگوں کو عیسائیت اختیار کرنے میں آسانی ہو۔ چنانچہ عیسائیت میں جو پہلی تثییث شامل کی گئی وہ بھی تھی کہ ”خدا کا بینا یسوع اور مریم مقدس۔“ تو انہوں نے قدیم مم اہب کی نفاذی میں تثییت اسجاد کی تھی۔<sup>(۶)</sup>

(۸) کسی بھی سورت کی تفسیر بیان کرنے سے قبل ڈاکٹر صاحب اس سورت کا خلاصہ بیان کرتے ہیں اور اس سورت کا دیگر سورتوں کے ساتھ ربط و تعلق بھی واضح کرتے ہیں۔ اس ضمن میں مولانا حمید الدین فراہی (م: ۱۹۳۰ء) اور مولانا امین احسن اصلاحی (م: ۱۹۹۷ء) کے بیان کردہ نظم قرآن سے ڈاکٹر صاحب نے کافی استفادہ کیا ہے۔ سورۃ الانفال کی تشریح کے آغاز میں کہتے ہیں:

”سورۃ الانفال مدنی سورت ہے اور اس کا سورۃ التوبہ (مدنی) کے ساتھ جوڑا ہونے کا تعلق ہے۔ اس گروپ کی چاروں سورتوں میں معنوی ربط یوں ہے کہ پہلی دو مکی سورتوں (الانعام اور الاعراف) میں مشرکین عرب پر رسول اللہ ﷺ کی مسلسل دعوت کے ذریعے اتمامِ جنت ہوا اور بعد کی دو مدنی سورتوں (الانفال اور التوبہ) میں اس اتمامِ جنت کے جواب میں ان لوگوں پر عذاب کا تذکرہ ہے۔ موضوع کی اس مناسبت کی پیارہ حاروں سورتیں دو دو کے ساتھ ایک گروپ بناتی ہیں۔“ (۲۷)

سورہ الحج کی آیت ۵ کی تشریع کے دوران ڈاکٹر صاحب نے اعتراف کیا ہے کہ انہوں نے مولانا اصلاحی کے بیان کردہ نظام القرآن سے بہت استفادہ کیا ہے۔<sup>(۸)</sup>

مولانا امین احسن اصلاحی (م: ۱۹۹۷ء) کی تفسیر تدبیر قرآن میں بھی قرآن مجید کی مختلف سورتوں کو ایک دوسرے کا جوڑ اقرار دیا گیا ہے، لیکن یہ بات بھی اپنی جگہ ایک حقیقت ہے کہ نہ تو اللہ تعالیٰ نے نص قطعی کے ذریعے قرآن کی مختلف سورتوں کو جوڑ اقرار دیا ہے اور نہ ہی رسول اللہ ﷺ کی احادیث کی روشنی میں سورتوں کے جوڑوں کا تعین کیا جاسکتا ہے۔ تاہم بعض احادیث میں اس ضمن میں لطف اشارات ملتے ہیں۔

(۹) ”بیان القرآن“ میں کسی آیت کا ترجمہ یا تفسیر کرتے وقت اس آیت کے سیاق و سبق کو منظر رکھا گیا ہے۔ مثلاً سورۃ الرحمٰن میں اللہ تعالیٰ نے فرمایا:

﴿وَالنَّجْمُ وَالشَّجَرُ يَسْجُدُانِ﴾<sup>⑥</sup>

”نجم“ کا معنی ہے ستارہ اور ”شجر“ کا معنی ہے درخت۔ اب اس آیت کے معنی بن سکتے ہیں ”ستارے اور درخت سجدہ کرتے ہیں“ اسی طرح ”النَّجْمُ“ کے معنی ”ستارے“ کے علاوہ وہ پودے ہیں جن کی جڑیں نہیں ہوتیں۔ ڈاکٹر صاحب نے سیاق و سبق کو منظر رکھتے ہوئے یوں ترجمہ کیا ہے:

”جھاڑیاں اور درخت سب اللہ کے سامنے سجدے میں ہوتے ہیں۔“ (۹)

(۱۰) ”بیان القرآن“ میں مختلف مذاہب اور فرقوں پر تقدیم بھی ملتی ہے۔ سورۃ التوبہ کی آیت ۳۱ میں جہاں احبار رہبان اور مسیح ابن مریم کو رب بنانے کا ذکر ہے، ڈاکٹر صاحب کہتے ہیں:

”آج بھی پوپ کو پورا اختیار حاصل ہے کہ وہ جو چاہے فیصلہ کرے۔ جیسا کہ اس نے ایک فرمان کے ذریعے سے یہودیوں کو دوہزار سال پرانے اس الزام سے بری کر دیا کہ انہوں نے حضرت مسیحؐ کو سولی پر چڑھایا تھا۔ گویا اسے تاریخ تک کو بدلت دینے کا اختیار ہے، اسی طرح وہ کسی حرام چیز کو حلال اور حلال کو حرام قرار دے سکتا ہے۔“ (۱۰)

اسا علیلی فرقے کا ذکر کرتے ہوئے ڈاکٹر صاحب کہتے ہیں:

”ان کا امام حاضر مخصوص ہوتا ہے اور اسے اختیار حاصل ہے کہ وہ جس چیز کو چاہے حلال کر دے اور جس چیز کو چاہے حرام کر دے۔ اس طرح انہوں نے شریعت کو ساقط کر دیا ہے۔ تاہم یہ معاملہ بالخصوص گجرات (انڈیا) کے علاقے میں نہنے والے اسما علیلیوں کا ہے، جبکہ ہنزہ میں جو اسما علیلی آباد ہیں ان کے ہاں شریعت موجود ہے، کیونکہ یہ پرانے اسما علیلی ہیں جو باہر سے آ کر پہاں آباد ہوئے تھے۔“ (۱۱)

بعض مقامات پر ڈاکٹر صاحب نے اہل تشیع پر بھی تقدیم کی ہے۔ جو بات حق ہے اور احادیث میں اس کا ذکر ہے، ڈاکٹر اسرار احمدؓ نے تفسیر قرآن میں کسی کی پرواکیے بغیر اس کا ذکر کیا ہے اور اس طرح حق بات کہنے میں ان کو کئی بار بھاری قیمت بھی ادا کرنا پڑتی۔

(۱۱) ڈاکٹر صاحب چونکہ انگریزی زبان پر بھی دسترس رکھتے تھے اس لیے بیان القرآن میں انگریز فلسفہ کے اقوال اور انگریزی الفاظ کا استعمال اکثر مقامات پر نظر آتا ہے۔ سورۃ البقرۃ کی آیت ۳ کی تشریح میں ڈاکٹر صاحب کہتے ہیں:

”ہدایت قرآنی کا نقطہ آغاز یہ ہے کہ انسان یہ سمجھ لے کہ جو اصل حقیقت ہے وہ اس کی نگاہوں سے مستور

ہے۔ انگلستان کے بہت بڑے فلسفی بریڈلے (Bradley) کی کتاب کا عنوان ہے: "Appearance and Reality" and "Reality" کے لکھا ہے کہ جو کچھ نظر آ رہا ہے یہ حقیقت نہیں ہے، حقیقت اس کے پیچے ہے۔ کنفیو شس (1955ء تا 1972ء قم) چین کا بہت بڑا حکیم اور فلسفی تھا، اس کی تعلیمات میں اخلاقی رنگ بہت نمایاں ہے۔ اس کا ایک جملہ ہے:

*There is nothing more real than what can not be seen; and there is nothing more certain than what can not be heard.*

یعنی وہ حقائق جو آنکھوں سے دیکھنے نہیں جاسکتے اور کافیوں سے سننے نہیں جاسکتے ان سے زیادہ پیشی اور واقعی حقائق کوئی اور نہیں ہیں۔<sup>(۱۲)</sup>

(۱۲) اقامتِ دین کی چدو جہد چونکہ "بیان القرآن" کے مفسر کا خاص میدان تھا اس لیے قرآن مجید میں جہاں جہاں اقامتِ دین کے حوالے سے آیات آئی ہیں، ڈاکٹر صاحب نے اپنا موقف تفصیل سے بیان کیا ہے اور لوگوں کو چدو جہد پر ابھارا ہے۔ جب ہم سورۃ الانفال، سورۃ التوبہ، سورۃ الحف و سورۃ المضات میں کی حامل دیگر سورتوں کی تشریح پڑھتے ہیں تو اندازہ ہوتا ہے کہ بیان القرآن ایک انقلابی اور حرکی تفسیر ہے۔ سورۃ التوبہ کی آیت ۱۲ کی تشریح کے ضمن میں یہ جملہ ملاحظہ ہوا:

"یہ دنیوی رشتؤں کے خوشنام بندھن جب تک ایمان کی تلوار سے کٹیں گے نہیں، اُس وقت تک اللہ اور دین کے ساتھ تمہارا خلوص کیسے ثابت ہو گا؟"<sup>(۱۳)</sup>

(۱۳) ڈاکٹر اسرار احمد چونکہ سائنس کے طالب علم بھی رہے ہیں اس لیے "بیان القرآن" میں سائنسی مثالیں جا بھاگتی ہیں۔ سورۃ الانعام کی آیت ۱۱۳ میں اللہ تعالیٰ فرماتا ہے:

**﴿وَلَنَصْغِي إِلَيْهِ أَفْنَدَةُ الَّذِينَ لَا يُؤْمِنُونَ بِالْآخِرَةِ وَلَيَرْضُوْهُ وَلَيَقْتِرْفُوْ مَاهُمْ مُّقْتَرِفُوْنَ﴾**

"اور (ایسا اس لیے ہے) تاکہ مائل ہو جائیں اس کی طرف ان لوگوں کے دل جو آخرت پر ایمان نہیں رکھتے اور تاکہ وہ اس کو پسند بھی کریں اور پھر وہ اپنے برے اعمال کا جو بھی انبار جمع کرنا چاہتے ہیں جمع کر لیں۔" بیان القرآن میں اس آیت کی تشریح میں لکھا ہے:

"اس فلسفہ کو ایک مثال سے سمجھئے۔ پانی کا کریں تو negative electrolysis اور positive charge والے آئنزر (ions) الگ الگ ہو جاتے ہیں۔ اسی طرح اللہ تعالیٰ نے دنیا میں حق و باطل کی جو کشاش رکھی ہے اس کا لازمی نتیجہ یہ نکلتا ہے کہ برے اور کھوٹے کی ionization ہو جاتی ہے۔ اب حق نکھر کر ایک طرف ہو جاتے ہیں اور ابیل بال طرف دوسرا طرف۔ اس طرح انسانی معاشرے میں اچھے اور برے کی تمیز ہو جاتی ہے۔"<sup>(۱۴)</sup>

جب اعلیٰ تعلیم یافتہ طبقے کے سامنے سائنسی مثالوں کے ذریعے قرآن مجید کی تشریح کی جاتی ہے تو وہ اس کا گہرا اثر قبول کرتا ہے۔ ڈاکٹر اسرار احمد نے اپنے سائنسی علم کو اس مقصد کے لیے خوب استعمال کیا۔

(۱۴) میڈیاکل سائنس کی تعلیم حاصل کرنے کی وجہ سے ڈاکٹر صاحب نے تحقیق انسان کے مختلف مرحلوں پر بھی

کھل کر گفتگو کی ہے اور قرآن کے مطالب بیان کرنے میں اپنی میڈیا کی اصطلاحات سے بھر پور فائدہ اٹھایا ہے۔ سورۃ المونون کی آیت ۱۳ کی تشریح کے دوران لفظ عَنْقَة کے روایتی بیان کردہ معنی ”جہا ہا خون“ سے انہوں نے اختلاف کیا ہے۔ چنانچہ کہتے ہیں:

”ہماری معلومات مشاہدے کی بنیاد پر تھیں اور کوئی dissection یا مائیکروسکوپ وغیرہ نہیں تھی۔ اگر جمل گرتا ہے تو جسے ہوئے خون کے لوہڑے نکلتے ہیں جس کی وجہ سے ”عَنْقَة“ کا ترجمہ جسے ہوئے خون کا لوہڑا کیا جاتا، حالانکہ عالق کا کیا تعلق ہے جسے ہوئے خون سے؟ اس سے لفظ عَنْق بنا ہے، متعلق بنا ہے، تعلق بنا ہے، علاقہ بنا ہے۔ اب معلوم ہوا ہے کہ نظمہ ماں کے رحم کی دیوار کے ساتھ embed ہو جاتا ہے، پھر وہ اس سے نکل کر دیوار کے ساتھ لٹک جاتا ہے۔ جیسے جونک کسی چیز کے ساتھ چھٹ جائے اور پھر وہ لٹک جائے۔ تو جونک کی طرح یہ نظر حرم مادر کی دیوار کے ساتھ لٹک جاتا ہے۔ اب یہ عَنْق ہے۔“ (۱۵)

مندرجہ بالا انداز تفسیر ڈاکٹر صاحب کو مفسرین میں ایک ممتاز مقام عطا کرتا ہے۔

### نتیجہ بحث

”بیان القرآن“ کی مندرجہ بالا خصوصیات کو اگر منظر کھا جائے تو یہ حقیقت سامنے آتی ہے کہ ”بیان القرآن“، ایک ایسی تفسیر ہے جو اعلیٰ تعلیم یافتہ طبقے کے لیے خصوصی کشش کا باعث ہے۔ چونکہ یہ ایک مختصر تفسیر ہے اس لیے اس کے ذریعے کم وقت میں پورے قرآن کے مطالب و معانی تک رسائی ممکن ہے۔ ڈاکٹر صاحب نے ”بیان القرآن“ میں مشکل اور پیچیدہ اصطلاحات کا استعمال کم سے کم کیا ہے جس کی بدولت ایک قاری اور سامع اس تفسیر سے بآسانی استفادہ کر سکتا ہے۔ ہم یہ کہہ سکتے ہیں کہ ایکسویں صدی کے تفسیری لٹریچر میں ”بیان القرآن“، ایک قابل قدر اضافہ ہے۔

### حوالہ جات

- (۱) ڈاکٹر اسرار احمد، بیان القرآن، ۱۲۲/۱، ۱۲۲ جنمن خدام القرآن خیر پستون خوا پشاور، اشاعت پنجم، منی ۲۰۱۱ء
- (۲) ایضاً، ۱۸/۳، اشاعت اول، جولائی ۲۰۱۱ء
- (۳) ایضاً، ۲/۲۷، اشاعت دوم، اپریل ۲۰۱۱ء
- (۴) ایضاً، ۱۹/۲، ۱۹۱۳ء
- (۵) ایضاً، ۲۷/۳، ۲۰۷ء
- (۶) ایضاً، ۲۷/۳، ۲۰۷ء
- (۷) ایضاً، ۲۷/۳، ۲۰۷ء
- (۸) ایضاً، سورۃ الحج، آیت ۵، آڈیو ریکارڈنگ MP3، جنمن خدام القرآن کراچی، ۱۹۹۹ء
- (۹) ایضاً، سورۃ الرحمن، آیت ۶، آڈیو ریکارڈنگ MP3
- (۱۰) ایضاً، ۲۷/۳، ۲۷۸-۲۷۷ء
- (۱۱) ایضاً، ۱۲۳-۱۲۳، ۱۲۳ء
- (۱۲) ایضاً، ۱۳/۳، ۲۴۹ء
- (۱۳) ایضاً، ۳۰/۳، ۷۰ء
- (۱۴) ایضاً، سورۃ المونون، آیت ۱۳، آڈیو ریکارڈنگ MP3
- (۱۵) ایضاً، سورۃ المونون، آیت ۱۳، آڈیو ریکارڈنگ MP3

